

Almenni Bygdaráðsfundurinn 03.10.2007

Mál nr. 92/2007 Orkumál.

Batek-solhitaskipanir hava givið eitt tilboð uppá fýra sólfangarar afturat í Tofta skúla, soleiðis at øll takfladan á suðursíðuni hevur sólfangarar.

Tilboð kr. 11.550,00

Tekniska nevnd mælir til, at tikið verður av tilboðnum frá Batek-v/Eyðun Lauritsen, Skipanes.

Fíggjarnevndin mælir til, at tikið verður av tilboðunum um 4 stk. sólfangara afturat í Tofta skúla.

Avgerð: Tilmælini samtykt.

Mál nr. 93/2007 Fyrisitingarmál.

Farið er undir at broyta og útbyggja kommunuskrivstovuna soleiðis, at ein millumbygningur verður gjørdur millum bæði húsini, so umstøðurnar hjá fyrisytingini gerðast betri. Samstundis verður hetta ein fríðkan fyri miðstaðarøkið.

Avsettar vóru 525.000 kr. á fíggjarætlanini fyri 2007

Eftir at arbeiðið nú verður meira umfatandi verður neyðugt við eykajáttan.

Tekniska nevnd og Fíggjarnevndin mæla til eina eykajáttan uppá 900.000,00 kr.

Avgerð: Tilmælini einmælt samtykt.

Mál nr. 94/2007 Jarðarmál.

Símin og Randi Hansen hava fingið játtað grundstykki matr. nr. 699 ba, við Gaddavegin.

Grundstykki er matrikkulera og matrikkulkort er gjørt og grundstykki er klárt at skeyta.

Nú er fyrispurningur komin, um tey kunnu keypa øki norðanfyrir grundstykki norður móti gamla garðinum afturat verandi grundøki.

Øki sum talan er um, er 5,55 metur breitt á vesturenda og 11,22 metur eysturenda.

Tekniska nevnd mælir til at lata stykkið vera óbroytt og tað viðførir, at ynski ikki verður gingi á mæti.

Avgerð: Tilmælið samtykt.

Mál nr. 95/2007 Havnamál

Tekniska nevnd hefur viðgjört eina umsókn frá sp/f Ambolt v/Eyðun Anthoniussen, hin 07.05.2007, um at byggja eina hœll upp á 600 m² á havnaekinum í Oyrunum, og samtykti, at tá kommunan hevði fingið endalig boð frá øðrum umsøkjarum á økinum, skuldu Ambolt vera kontakta aftur.

Tekniska nevnd mælir til, eftir at onki endaligt svar er komið frá fyrra umsøkjara, at arbeiða víðari við umsóknini hjá Ambolt, og at plasingin eftir tekningum verður gjørd og funnin saman við Teknistovuni í Gøtu, áðrenn byggiloyvi verður givið.

Avgerð: Tilmælið frá Teknisku nevnd var einmælt samtykt.

Mál nr. 96/2007 byggimál.

Byggiloyvi til tær 5 íbúðirnar hjá Højgaard Handilsvirkið úti á Kvíggjarheyggi.

Højgaards Handilsvirkið hefur á fundi við kommununa í dag latið tekningar v.m. av ætlaðu byggingin til kommununa.

Tekniska nevnd mælir til at projektið hjá Højgaards Handilsvirkið heldur fram.

Avgerð: Tilmælið frá Teknisku nevnd var einmælt samtykt.

Mál nr. 97/2007 Skúlamál.

Kommunan hefur søkt eftir vaskifólki fyri Julinu Andersen, sum gevst vegna aldur, og eru innkomnar tvær umsóknir:

Mentunarnevndin mælir til at Irena Olsen, sum hefur vaska í skúlanum fyrr, verður settur í starv.

Avgerð. Tilmælið frá Mentunarnevndini var einmælt samtykt. Eyðfinn Johannesen var úti meðan málið var viðgjørt.

Mál nr. 98/2007 Vegamál.

Teknistovan hefur, vegna Nes kommunu bjóðað arbeiðið út viðvíkjandi leingjan av Lýðarsvegi, og at gera 25 grundstykkir byggibúgvín. Tá tilboðini vóru opnaðið hin 27. sept. Kl. 14,00 vóru 3 tilboð innkomin:

Tekniska nevnd mælir til, at tikið verður av lágsta tilboðnum, sum er frá RTS Contractors, uppá kr. 5.749.697,00
Tekniska nevnd hefur fund við Teknistovuna um at kommunan keypir avlopsgrót og prísín á grótinum. Tað verður kommunan sjálv, sum ger arbeiðið um Nýggjagerðsá, og ber kostnaðin av hesum arbeiði.
Kommunan stendur fyri söluni av grundstykkunum og tey sum fáa játtað grundstykki, skulu fáa eina ávísa freist at gjalda grundstykkini, og at møguliga skal ásetast, at byggjast skal innan eina ásetta tíð, og aðrar treytir, skal vera viðgjørt og møguliga avtala millum Teknisku nevnd og Teknistovuni.

Avgerð: Tilmælið frá Teknisku nevnd var einmælt samtykt.

Mál nr. 99/ 2007 Fíggjarmál.

Hin 06.09.2007 kom skriv frá Bygdasavninum í Nes kommunu við tókk fyri gott samstarv og stuðul fyri 2007, sum var kr. 95.000,00. Nógv virksemini hefur verið í felagnum og er nógv á skránni eisini fyri 2008.

Søkt verður um kr. 100.000,00 í stuðli, til hetta virkseminið, fyri 2008. Hjálágt er avrit av roknskapinum fyri 2006.

Mentanarnevndin mælir til at játta Bygdasavninum 100.000,00 kr. í stuðli fyri 2008, og avseta hetta á komandi fíggjarætlan.

Fíggjarnevndin tekur undir við tilmælinum frá Mentnarnevndini, og harafturat at góðkenna roknskapin fyri 2006

Avgerð: Tilmælini frá Mentnarnevndini og Fíggjarnevndini vóru einmælt samtykt.

Mal nr. 100/2007 Fíggjarmál

Hin 14.09.2007 kom umsókn um stuðul frá 2 næmingum í 2. HHa á Kambsdali, sum skal námsferð til Barcelona í tíðarskeinum 4.-14. oktober 2007.

Mentanarnevndin mælir til, at játta næmingunum, sum eru úr kommununi 1.000,00 kr. í stuðli.

Fíggjarnevndin tekur undir við tilmælinum frá Mentanarnevndini og taka hetta av kto. Nr. 493640 ”Stuðul ymisk endamál”.

Avgerð: Tilmælini frá Mentanarnevndini og Fíggjarnevndini vóru einmælt samtykt.

Mál nr. 101/2007 Fíggjarmál

Hin 14.09.2007 søkir Bátafelagið á Toftum um fíggjarligan stuðul til árliga virkseimið í felagnum. Eisini verður søkt um stuðul til at keypa eitt stórt telt til virkseimið hjá Bátafelagnum inntil teir hava fingið felagshúsið sum teir arbeiða við.

Mentanarnevndin mælir til, at játta Bátafelagnum:

- 1). 90.000,00 kr. til keyp av teltið.
- 2). 10.000,00 kr. í stuðli til árliga arbeiði teirra.

Fíggjarnevndin tekur undir við tilmælinum frá Mentanarnevndini, men mælir herumframt til, at viðv. møguligum leiguinntøkum av teltinum, av øðrum enn kommununi, skulu inntøkurnar fara til Bátafelagið, men hevur kommunan brúk fyri teltinum, skal tað verða uttan leiguútreiðslur.

Avgerð: Tilmælini frá Mentanarnevndini og Fíggjarnevndini vóru einmælt samtykt.

Mál nr. 102/2007 Fíggjarmál

Hin 19.09.2007 søkir Føroyingafelagið í Århuus um fíggjarligan stuðul til teirra virkseimi, sum er m.a. hugnakvøld, konsertir, veitslir útferðir o.a. sum skapar trivna.

Mentanarnevndin mælir frá, at játta stuðul til Føroyingafelagið í Århuus.

Fíggjarnevndin tekur undir við tilmælinum frá Mentanarnevndini.

Avgerð: Tilmælini frá Mentanarnevndini og Fíggjarnevndini vóru einmælt samtykt.

Mál nr. 103/2007 Fíggjarmál

Hin 20.09.2007 søkir Jensina Olsen um stuðul til fløguútgávu, sum er mett at kosta kr. 85.000,00.

Mentanarnevndin mælir frá at stuðla ætlaðu fløguútgávuni hjá Jensina Olsen.

Fíggjarnevndin tekur undir við tilmælinum frá Mentanarnevndini.

Avgerð: Tilmælini frá Mentanarnevndini og Fíggjarnevndini vóru einmælt samtykt.

Mál nr. 104/2007 Fíggjarmál.

Tofta Ítróttarfelag hevur havt fund við bygðaráðið, har teir greiddu frá tí fíggjarligu støðuni hjá felagnum og hvørjar ætlanir teir hava fyri framtíðina., og vístu á, at:

- Tillaga tann fíggjarliga partin til dagsins krøv.
- Organisering av felagshúsinum
- Organisering av tí ítróttarliga partinum.

Fíggjarnevndin viðgjørði uppleggið frá felagnum og mælir til, at hetta verður viðgjørt av tí samlaða bygðaráðnum. Fíggjarnevndin tekur í prinsippinum undir við uppskotinum, men mælir til, at kommunan treytar sær, at tann valda loysnin, sum bygðaráðið kemur til, juridiskt er í lagið og at áleggja felagnum at fáa tað leysu skuldina so langt niður sum gjørligt.

Bygðaráðið viðgjørði málið og kom til:

At gjørd verður ein menningarætlan fyri alt Svangaskarð, ið skal leggjast fyri komandi aðalfund, sum inniheldur bæði ítróttarvirksemi og annað virksemið, umframt rakstrarform.

At kommunan átekur sær raksturin av Svangaskarði, sum er 60.000,00 kr. um mánaðin ella 720.000,00 kr. um árið.

Avgerð: Bygðaráðið samtykti einmælt tilmælið frá Fíggjarnevndini og at peningurin verður veittur sum ein stuðul fyri fíggjarárið 2008.

Helen H. Jacobsen var úti meðan málið var viðgjørt.

Mál nr. 105/2007 Jarðarmál

Hanus Lómstein ynskir at fáa greiði á ymiskum viðv. ognarviðurskiftunum á Regnavegnum við hansara hús.

1. Gøtuna
2. Vegin omanfyri
3. Stykkið mtr. nr. 460 og 461
4. Ynskir at Tekniska nevnd kemur á staðið.

Tekniska nevnd mælir til, at hon ger eitt útkast, saman við Teknistovuni, soleiðis at gøtan til Hanus Lómstein fær almenn rættindi og samband við Regnavegin.

Avgerð: Tilmælið frá Teknisku nevnd var einmælt samtykt.

Mál nr. 106/2007 Jarðarmál

Hin 10.09.2007 kom skriv frá Búnaðarstovuni har John Højgaard, Høganesvegur, biðjur um eitt uppiskoytisstykki, burtur av leigutrø matr. nr. 329, sum hann sjálvur umsitur. Stykkið er uppteknað á viðlagda korti.

Tekniska nevnd mælir til, at John Højgaard fær umsókta uppiskoytisstykkið til keyps, og at gøtan verður millum grundstykkini hjá John Højgaard og grannanum sunnanfyri, sum tekningin vísur.

Avgerð: Tilmælið frá Teknisku nevnd var einmælt samtykt.

Mál nr. 107/2007 Byggimál

Hin 07.09.2007 søkir Pauli Ellingsgaard s/pf, Norðurrás 2, Tórshavn um loyvi til at byggja hóskandi íbúðir/hús til at leiga út til ferðafólk, ein liður í at menna ferðavinnuna.

Søkt verður um at fáa lendi, helst tvey hóskandi øki at seta umleið 10 summarhús á. Húsini verða útgjörd við øllum nýmótans hentleikum. Hann ætlar at fara í gongd sum skjótast og at byggja í stigum. Støddin á húsunum verður 25 m². Lendið skal helst verða 100m² til hvørt húsið.

Tekniska nevnd mælir til at vísa á økið í Fossdali, møguliga í samband við campingplássið, sum umsókn er um at byggja. Umsøkjarnir eru eisini vælkomnir á fund við Teknisku nevnd, at tosa um ætlanina sum teir arbeiða við.

Avgerð. Tilmælið frá Teknisku nevnd var einmælt samtykt.

Mál nr. 108/2007 Havnamál.

Nýtt tilboð er komið frá Sea Star um at planera økið í hædd, har teir skulu til at byggja nú við Rætt kr.íalt 570.650,00

Tekniska nevnd mælir frá at taka av tilboðnum frá SEA-STAR, og mælir tí til, at kommunan sjálv grovplanerar økið upp til kotu 220, og at grótið verður tikið úr økinum omanfyri kommunu-skrivstovuna.

Fíggarnevndin tekur í prinsippinum undir við tilmælinum frá Teknisku nevnd, men mælir til, at kannað verður hvussu nógv grót fæst burtur úr økinum við kommunuskrivstovuna, og hvør kostnaðurin verður.

Avgerð: Tilmælini frá Teknisku nevnd og Fíggjarnevndini vóru einmælt samtykt við teimum ásetingum sum eru í skrivinum frá Teknistovuni dagf. 03.10.2007, tó so at nevagrót bert verður planerað undir sjálvari høllini. t.v.s. 20x40 metur og 20x30 metur.

Mál nr. 109/2007 Skúlamál.

Barnagarðurin er komin við eini eyka-fíggjarætlan fyri 2007, sum inniber eina hækkan á hesum konti:

501120 "Løn til avloysara" uppa	kr. 70.000,00
501350 "matur v.m." uppa	kr. 25.000,00
501310 "Nýútvegan" uppa	kr. 8.000,00
Í alt	kr. 103.000,00

Og til:

avloysara til "børn við serligum tørvi" kr. 13.800,00. (er við á konto 501120 og skal ikki takast við sum eyka).

Fíggjarnevndin var samd um, at neyðugt er at fáa meir at vita um tøluni, áðrenn nevndin kann koma við nøkrum tilmælið til bygðaráðið.

Avgerð: Bygðaráðið samtykti at játta Barnagarðinum 90.000,00 kr. sum eykajáttan

Ymiskt:

1. Svarskrivið er komið frá Innlendismálaráðnum, har teir millum annað vísa á, at teir taka undir við Býarskipanarnevndini, um at økið niðanfyrir húsini inni á Rætt, sum ætlanin er at broyta til D2 øki, ikki verður góðkent, og vísa til viðmerkingarnar hjá Býarskipanarnevndini.